

पांच करोड़ रु. की क्रिप्टो साइबर ठगी गिरोह के 3 बदमाश गिरफ्तार

आरोपियों में वारदात के 2 मास्टरमाइंड और एक खाताधारक शामिल

जयपुर (कासं)। जवाहर सर्किल पुलिस ने कार्रवाई करते हुए करीब पांच करोड़ रुपए की साइबर ठगी करने वाले गिरोह का पर्दाफाश किया है। पुलिस ने गिरोह के दो मास्टरमाइंड सहित एक खाताधारक को गिरफ्तार किया है। पुलिस जांच में सामने आया कि आरोपी ऑनलाइन ठगी से प्राप्त राशि को क्रिप्टो करेंसी (यूएसडीटी) में बदलकर व्हाइट मनी में कन्वर्ट करते थे। फिलहाल पुलिस आरोपियों से पूछताछ की जा रही है।

पुलिस उपायुक्त जयपुर पूर्व सजीव नैन ने बताया कि जवाहर सर्किल थाना पुलिस ने कार्रवाई करते हुए ऑनलाइन ठगी से प्राप्त राशि को क्रिप्टो करेंसी (यूएसडीटी) में बदलकर व्हाइट मनी में कन्वर्ट कर करीब पांच करोड़ रुपए की साइबर ठगी करने वाले गिरोह के अनिल श्योराण (23) निवासी रामगढ़ शेखावाटी जिला सीकर हाल जगतपुरा जयपुर, अनुराग सिंह (22) निवासी फतेहपुर शेखावाटी जिला सीकर हाल जगतपुरा, जयपुर और शुभम गुप्ता (21) निवासी सिविल लाइन जिला मुरादाबाद



जवाहर सर्किल पुलिस ने पांच करोड़ रुपए की साइबर ठगी करने वाले तीन शातिर बदमाशों को गिरफ्तार किया।

(उत्तर प्रदेश) को गिरफ्तार किया गया है। पुलिस जांच में सामने आया कि आरोपियों के कब्जे से मिले खातों की जांच 1930 साइबर पोर्टल पर की गई। जहां 19 बैक खातों से जुड़े

■ ठगी से प्राप्त रकम को क्रिप्टो करेंसी में बदलकर व्हाइट मनी में कन्वर्ट करते थे आरोपी

क्रिप्टो करेंसी में बदलकर ट्रांसफर किया। पुलिस ने आरोपियों को न्यायालय में पेश कर रिमांड प्राप्त किया है। इस मामले में अन्य सॉलिंग आरोपियों की तलाश और कई राज्यों में दर्ज मामलों की जांच जारी है। थानाधिकारी आशुतोष सिंह ने बताया कि 10 दिसंबर 2025 को सूचना मिली कि मालवीय नगर क्षेत्र में होटल के पीछे कुछ युवक ऑनलाइन ठगी में सॉलिंग हैं। पुलिस टीम ने मौके पर पहुंचकर पूछताछ की तो संतोषजनक जवाब नहीं मिले। तलाशी में आरोपियों के पास से एक पासबुक, छह चेकबुक, चार एटीएम कार्ड, एक सिम कार्ड और दो मोबाइल फोन बरामद किए गए। जांच में सामने आया कि इन बैंक खातों का उपयोग ऑनलाइन फ्रांड़, साइबर ठगी और यूएसडीटी में राशि ट्रांसफर के लिए किया जा रहा था।

“सियाचिन” में भारतीय सेना की वीरगाथा मंच पर जीवंत

जयपुर। रंगमंच की रंगत, कला एवं संस्कृति के सौंदर्य से सराबोर करने वाले 14वें जयरंगम (जयपुर रंग महोत्सव) का रविवार को समापन हुआ। फेस्टिवल में कला प्रेमियों ने न केवल बेहतरीन नाटक देखे बल्कि संगीत और संस्कृति से भी रूबरू हुए। अंतिम दिन जयपुर वॉलंड सिटी में हेरिटेज वॉक के साथ दिन की शुरुआत हुई।

कृष्णायन में श्रीनिवास बिसेड़ी के नाटक ‘वेटिंग फॉर नसीर’ का मंचन हुआ। वहीं प्रियाक्षी अग्रवाल द्वारा शोध-आधारित प्रस्तुति ‘नंगा कपड़ा’ महिलाओं की मुखर आवाज बनकर उभरी। रंगायन में मकरंद देशपांडे का नाटक ‘सियाचिन’ में भारतीय सेना की वीरगाथा को मंच पर जीवंत किया गया। सौरभ नायर द्वारा निर्देशित नाटक ‘गोल्डन जुबली’ के मनोरंजक मंचन के साथ जयरंगम-2025 का भव्य समापन हुआ। फेस्टिवल डायरेक्टर मन गेरा ने बताया कि जयरंगम में इस वर्ष स्पोर्ट्सलाइट के तहत महिला निर्देशकों के नाटकों को मंच प्रदान किया, अगले सीजन में नए नाटकों और बेहतरीन प्रस्तुतियों के साथ जयरंगम समाज के हर वर्ग को सशक्त आवाज बनकर सामने आएगा। ये भारतीय सेना के जवानों का जज्बा है जो न रेगिस्तान में

■ रंगमंच, कला और संस्कृति के रंगों से रूबरू कराकर विदा हुआ जयरंगम

सूरज की आग से जलता है ना ही सियाचिन में बर्फली हवाओं से जमता है। रंगायन के मंच पर मकरंद देशपांडे के निर्देशन में खेले गए सियाचिन नाटक में बर्फ से ढकी पहाड़ियों पर बनी भारत की सरहद की सुरक्षा कर रहे सैनिकों के बलिदान को बर्ना किया गया। समुद्र तल से 21 हजार फीट ऊंची सियाचिन की पोस्ट पर चार जवान तैनात हैं। यह पोस्ट तूफान का शिकार हो जाती है। इनमें से एक जवान की जिंदगी इसकी भेंट चढ़ जाती है। तीनों असहनीय परिस्थितियों में भी पोस्ट पर डटे रहते हैं और सहायता का इंतजार करते हैं। हालात बद से बदतर होते जाते हैं। तीनों जवान अंतिम श्वास तक अपनी पोस्ट पर डटे रहते हैं क्योंकि फर्ज उन्हें याद दिलाता है कि देश की एक इंच जमीन पर भी दुश्मन की नजर नहीं पड़नी चाहिए। आदित्य रावल, जहान कपूर, निकेतन शर्मा, चित्रांश, जतिन सरीन, रोहित मेहरा, श्रुति, वैभव जाधव, अक्षय खैरे, मोहित कुमार सोलंकी और अभिषेक मिश्रा ने भूमिका निभाई।

“नानी बाई रो मायरो” कथा का आयोजन

जयपुर । विकास समिति निर्माण नगर सी-ब्लॉक में आयोजित नानी बाई रो मायरा कथा में भक्ति, भाव और वैभव का अनुपम संगम देखने को मिला। कथा के दौरान श्रद्धा और आस्था से ओतप्रोत वातावरण में 56 करोड़ का मायरा भरे जिने का दिव्य प्रसंग प्रस्तुत किया गया, जिसे सुनकर श्रद्धालु भाव-विभोर हो उठे। कथा व्यास पंडित उमेश व्यास ने नरसी भक्त और सांवरिया सेठ के प्रसंग का भावपूर्ण वर्णन करते हुए बताया कि कैसे दूरकाधीश ने अपने परम भक्त नरसी मेहता की हुंडी स्वीकार की।



जवाहर कला केन्द्र में आयोजित सरस राजसखी मेले में रविवार को लोगों की भारी भीड़ उमड़ी।

मुख्य सचिव ने मानसरोवर थाने में नवीन आपराधिक कानून क्रियान्वयन को सराहा

वी. श्रीनिवास डिजिटल पुलिसिंग के नवाचारों की प्रशंसा की



मुख्य सचिव वी. श्रीनिवास ने डी.जी.पी. राजीव शर्मा के साथ रविवार को मानसरोवर थाने का दौरा किया।

जयपुर। मुख्य सचिव वी. श्रीनिवास ने डीजीपी राजीव कुमार शर्मा के साथ रविवार को जयपुर के मानसरोवर पुलिस स्टेशन का दौरा कर पुलिसिंग की आधुनिक कार्यप्रणाली और डिजिटल नवाचारों का अवलोकन किया। दौरे के दौरान मुख्य सचिव ने थाना स्तर पर संचालित ई-एफआईआर, ई-साक्ष्य, ई-समन, साइबर अपराधों व महिला अपराधों की ऐप-आधारित निगरानी सहित विभिन्न डिजिटल व्यवस्थाओं की जानकारी ली।

निरीक्षण के उपरांत उन्होंने मानसरोवर पुलिस स्टेशन को राजस्थान का पूर्णतः डिजिटल मॉडल पुलिसिंग स्टेशन बताते हुए इसकी सराहना की। मुख्य सचिव ने कहा कि मानसरोवर थाना डिजिटल परिवर्तन की दिशा में पुलिस सुधारों का उत्कृष्ट उदाहरण है। उन्होंने राजस्थान पुलिस के नेतृत्व को बधाई देते हुए कहा कि तकनीक के प्रभावी उपयोग से कानून-व्यवस्था और नागरिक-केंद्रित पुलिसिंग को नई गति मिली है।

3 साल से फरार साइबर ठग पुलिस के हत्थे चढ़ा

जयपुर। जवाहर सर्किल थाना पुलिस ने तीन साल से फरार चल रहे दस हजार रुपए के इनामी साइबर ठग को गिरफ्तार किया है। पुलिस जांच में सामने आया कि आरोपी बिजली बिल अपडेट कराने के नाम पर बुजुर्ग से चार लाख रुपए से अधिक की ठगी कर फरार हो गया था। फिलहाल आरोपित से पूछताछ की जा रही है। पुलिस उपायुक्त जयपुर पूर्व सजीव नैन ने बताया कि जवाहर सर्किल थाना पुलिस ने तीन साल से फरार चल रहे दस हजार रुपए के इनामी साइबर ठग कुलदीप (28) निवासी आदमपुर जिला हिसार (हरियाणा) को दबोच लिया। जिसे पुलिस टीम ने हरियाणा एसटीएफ के सहयोग से हरियाणा से दबोचा है। थानाधिकारी आशुतोष सिंह ने बताया कि 17 अक्टूबर 2022 को मालवीय नगर निवासी 77 वर्षीय श्याम सुंदर वैष्णव ने रिपोर्ट दी थी कि 13 अक्टूबर को उनके मोबाइल पर कॉल कर खुद को बिजली विभाग का कर्मचारी बताते वाले व्यक्ति ने बिजली बिल अपडेट न होने की बात कही। इसके बाद आरोपी ने एक एप डाउनलोड करवाकर नेट बैंकिंग के जरिए खाते से 4 लाख 55 रुपए से अधिक की राशि निकाल ली। साथ ही पीडित के पेटीएम वॉलेट से भी रकम ट्रांसफर कर ली गई। इसी क्रम में अतिरिक्त पुलिस उपायुक्त आलोक सिंघल (आरपीएस) और सहायक पुलिस आयुक्त विनोद शर्मा (आरपीएस) के निर्देशन में जवाहर सर्किल थानाधिकारी आशुतोष सिंह के नेतृत्व में विशेष टीम का गठन कर आरोपी लगातार ठिकाने पर दबिश दी।

‘कुछ विदेशी इतिहासकारों ने गलत तथ्यों से सवाई मानसिंह प्रथम की छवि धूमिल की’



उपमुख्यमंत्री दिया कुमारी ने सिटी पैलेस के सर्वतोभद्र चौक में आमेर नरेश सवाई मानसिंह प्रथम की 475वीं जयंती पर श्रद्धांजलि अर्पित की।

जयपुर (कासं)। महाराजा सवाई मानसिंह म्यूजियम ट्रस्ट द्वारा सिटी पैलेस के सर्वतोभद्र चौक में सनातन धर्म रक्षक, महापराक्रमी योद्धा, आमेर नरेश राजा मानसिंह प्रथम की 475वीं जयंती धूमधाम से मनाई गई।

उपमुख्यमंत्री दिया कुमारी ने आए हुए सभी मेहमानों से रूबरू होते हुए कहा कि कुछ विदेशी इतिहासकारों ने गलत तथ्य पेश करके तथा तोड़-मरोड़ कर मानसिंह प्रथम की छवि को धूमिल करने की कोशिश की गई है अतः इतिहास की पुनः समीक्षा होनी चाहिए तथा जो भी लेखक, इतिहासकार या साहित्यकार को किसी भी तरह की जानकारी चाहिए पोथीखाने से हासिल कर सकते हैं।

सिटी पैलेस कला एवं संस्कृति विभाग के ओएसडी रामू रामदेव ने

■ उपमुख्यमंत्री दिया कुमारी ने कहा “इतिहास की पुनः समीक्षा होनी चाहिए। लेखकों और इतिहासकार-साहित्यकारों को कोई भी जानकारी चाहिए तो पोथीखाने से हासिल कर सकते हैं।”

बताया कि जयंती पर आयोजित संगोष्ठी में ढूँढ़ क्षेत्र के कई साहित्यकार, पत्रकार तथा इतिहासकार एकत्रित हुए और मानसिंह प्रथम की जीवनी पर प्रकाश डाला। उपमुख्यमंत्री दिया कुमारी ने मानसिंह प्रथम के चित्र पर पुष्पांजलि करके श्रद्धांजलि अर्पित की तथा मनोहर सिंह की 3 पुस्तकों का विमोचन किया। कार्यक्रम में वरिष्ठ पत्रकार एवं इतिहासकार प्रो. गोविन्द शंकर शर्मा, सुभाष शर्मा, जितेन्द्र सिंह शेखावत, कल्याण सिंह शेखावत, राघवेन्द्र मनोहर

सिंह, ब्रजराज सिंह सिरस, रा शिवराज पाल सिंह करौली ने मानसिंह जीवन चरित्र और क्रियाकलापों पर अपने अपने विचार रखे। इस अवसर पर शहर तथा ढूँढ़ाड़ क्षेत्र से आए हुए बहुत ही उत्साह से भाग लिया, जिनमें सताइसा राजपूत सभा के अध्यक्ष दशरथसिंह शेखावत, उस्मान खॉं चौहान, बैंगलोर से कवि प्रेम तन्मय आदि ने इतिहास से संबंधित कई महत्वपूर्ण सुझाव दिए। इस मौके पर ढूँढ़ाड़ी के कवियों अपनी कविताओं से सर्मा बंध दिया। कार्यक्रम का संचालन शोभा चंद्र ने किया।

कलश यात्रा के साथ राम कथा का आगाज

जयपुर। पुराना रामगढ़ मोड़, प्रताप नगर स्थित प्रतापेश्वर महादेव सेवा समिति की ओर से 21 से 30 दिसंबर तक श्री राम कथा महोत्सव का आयोजन किया जाएगा। समिति के अध्यक्ष गिरीराज वशिष्ठ ने बताया कि कथा आयोजन के तहत रविवार को भव्य कलश यात्रा का आयोजन किया गया। यात्रा की शुरुआत में शिक्षाविद ललित बांगा ने कथा की पोथी को तिलक लगाकर शुरुआत की।

शिक्षाविद शशिकान्त शर्मा ने बताया कि कलश यात्रा में 2100 महिलाएं गाजे बाजे के साथ कलश लेकर सुबह 8.15 बजे बदनपुरा स्थित मुरली मनोहरजी मंदिर से प्रारम्भ नहो कर कथा स्थल पहुँची। मौजिया प्रभारी रवि खुशलानी ने बताया कि कलश यात्रा के बाद दोपहर 12 से 4 बजे तक जानकी कुंड, नैमिषारण्य एवं रघुनाथ सत्संग भवन रामगंज अयोध्या धाम के महंत श्री श्री 108 मनमोहन दासजी महाराज के सानिध्य में कथा की शुरुआत हुई। इस दौरान महेश गुप्ता, पूर्व पार्षद राजेश गुप्ता, पूर्व पार्षद अनिता सिंह तंवर, निर्वतमान पार्षद वनीता जैन, धीरज सक्सेना, संजीव शर्मा, दौलत त्रिलोकानी, कमल वशिष्ठ, सूर्यप्रकाश वशिष्ठ, नरेश वशिष्ठ, कमलेश गुप्ता, रामकिशन शर्मा मौजूद थे।

सार-समाचार

अलमाइटी इंटरनेशनल एस्ट्रोलांजी कॉन्क्लेव



जयपुर । सदियों पुराने वैदिक विज्ञानों को आधुनिक युग की चेतना से जोड़ते हुए रविवार को जयपुर में ऐतिहासिक अध्याय जुड़ा, जब अलमाइटी इंटरनेशनल एस्ट्रोलांजी कॉन्क्लेव (एआईएसी) सीजन-2 का आगाज हुआ। ऑलमाइटी इंटरनेशनल द्वारा इंटरनेशनल वास्तु अकादमी के सहयोग से आयोजित कार्यक्रम के मुख्य अतिथि वासुदेव देवनागी उपस्थित रहे। इस राष्ट्रीय स्तर के कॉन्क्लेव में देशभर से प्रसिद्ध ज्योतिषाचार्य, वास्तु विशेषज्ञ, आध्यात्मिक गुरु, ओकल्ट साइंस एक्सपर्ट्स प्रोफेशनल्स ने भाग लिया। कार्यक्रम का उद्घाटन दीप प्रज्वलन के साथ डॉ. रोशनी टाक, स्वामी अमित देव, अनूपम जॉली, पं. अशोक दीक्षित, डॉ. एके दुबे, पद्मेश कानपुर, अजय भाबू, स्वामी रघुनाथ महाराज, पं. ज्योति शर्मा, डॉ. विनोद शर्मा, पं. सतीश शर्मा और डॉ. मेघा शर्मा द्वारा किया गया। एआईएसी की संस्थापक डॉ. मेघा शर्मा और पेट्रोन पं. सतीश शर्मा ने आयोजन के उद्देश्य पर प्रकाश डाला। महामंडलेश्वर आचार्य स्वामी रघुनाथदेवाचार्य ने आध्यात्मिक संबोधन से जनसमूह को आत्मिक ऊर्जा से ओतप्रोत किया। मेडिटेशन मंत्र सत्र में निर्मला सेवानी ने वातावरण को ऊर्जीयान बनाया। महिला ज्योतिष ऑर्ग सत्र का संचालन करते हुए आरजे देवांगना ने आज की महिला के बारे में डॉ. मेघा शर्मा, पं. ज्योति शर्मा, डॉ. रोशनी टाक और पूजा शर्मा से बात की, जिसमें ये निकम निकला कि आज की नारी अक्सर ज्योतिषचार्यों से परिवार के बारे में पूछती है पर अपने बारे में पूछना भूल जाती है।

टेनिस प्रतियोगिता में डॉक्टर्स का दंगल



जयपुर। आईटीएमएस पिंक सिटी सीजन 3 डॉक्टरों की वार्षिक राष्ट्रीय टेनिस चैंपियनशिप में सेमी-फाइनल मुकाबलों के साथ प्रतियोगिता अपने निर्णायक चरण में पहुंच गई है। विभिन्न वर्गों में शानदार प्रदर्शन के बाद फाइनल मुकाबलों की लाइन-अप तय हो गई है। पेट्रन डॉ. संदीप निझावन ने बताया कि सिंगल्स महिला सेमी-फाइनल में नयनिका रेड्डी (तेलंगाणा) ने जानकी शाह को 7-0 से हराकर एकतरफा जीत दर्ज की। दूसरे सेमी-फाइनल में ज्योति मिश्रा (उत्तर प्रदेश) ने रूप एच. शाह को 7-4 से पराजित कर फाइनल में प्रवेश किया। ऑर्गेनाइजिंग सेक्रेटरी डॉ. अनिल यादव ने बताया कि डबल्स पुरुष 40-50 वर्ष वर्ग के सेमी-फाइनल मुकाबलों में अभिजीत कुलकर्णी (जयंत कुमार (कर्नाटक) ने अशोक आर. जी./ अमित शाह को 6-1 से हराया। वहीं रवि तेज / पवन मनोहर पाटिल (तेलंगाणा) ने अमित रणडे / आशीष धोंगडे को 6-3 से पराजित किया। तीसरे मुकाबले में केतन जठार / राहुल कोठारी (महाराष्ट्र) ने गौरव खंडेलवाल / अमित अग्रवाल को 6-2 से हराकर फाइनल में जगह बनाई। ऑर्गेनाइजिंग चेयरमैन डॉ जयंत सेन ने बताया कि सिंगल्स पुरुष 60 वर्ष में उदय वीरा (महाराष्ट्र) ने अरविंद लक्ष्मी दास जाविजा को 7-2 से हराया, जबकि कार्तिक कैलाश (तमिलनाडु) ने तेजस पारेड्क को 7-2 से पराजित किया।

आठ सिंगर्स ने पेश किए संगीत के तराने



जयपुर । शहर के चर्चित आठ सिंगर्स ने अपने मोटे तरबुस में बॉलीवुड गीतों की सुरीली प्रस्तुति देकर सुरों का सुकर बिखेरा। म्यूजिक दीवाने की ओर से रविवार को यहां महाराणा प्रताप सभागार में संजोए गए मेलांडियस म्यूजिकल मेस्ट्रूस् इवेंट अंसीम फोरम में सिंगर राजेश शर्मा, जय शर्मा, धर्मेन्द्र छाबडा, किशोर सारवागी, डॉ.बबिता फगेडिया, शिखा माथुर, गीतिका चतुर्वेदी और ममता झा ने बॉलीवुड म्यूजिक के लेजेण्डरी प्लेबैक सिंगर्स मो.रफी, मुकेश किशोर कुमार और महेन्द्र कपूर के गाए गीतों को दिलकश अंदाज में पेश कर बड़ी तादाद में मौजूद संगीतप्रेमियों के दिलों को छू लिया। इन सिंगर्स ने रिच म्यूजिकल बैंड के साथ लाइव प्रस्तुति में सुर, लय और ताल की उमदा बानगी दर्शाकर दिलखुशकुन गायकी से खासा मुतासिर किया। इन्होंने 14 सोलो, 10 डुएट और एक मेडले समेत 25 मेलोडी से लबरेज रूहानी और रोमांटिक गीतों की सलोनी प्रस्तुति दी।

“अरावली बचाओ-जीवन बचाओ” सत्याग्रह शुरू

हजारों लोगों ने अंबेडकर सर्किल तक पूर्व मंत्री प्रताप सिंह खाचरियावास के नेतृत्व निकाली पदयात्रा

जयपुर (कासं)। पूर्व मंत्री प्रताप सिंह खाचरियावास के नेतृत्व में रविवार को “अरावली बचाओ-जीवन बचाओ” सत्याग्रह की शुरुआत हुई। इस दौरान खाचरियावास हाउस से अंबेडकर सर्किल तक हजारों लोगों ने पदयात्रा निकाली और सचिवालय के पास बाबा साहब भीमराव अंबेडकर की प्रतिमा के नीचे 45 मिनट का मौन सत्याग्रह कर आंदोलन का आगाज किया।

खाचरियावास ने भाजपा सरकार पर अरावली पर्वतमाला को समाप्त करने का आरोप लगाते हुए कहा कि इसके लिए पूरी तरह केंद्र और राज्य की भाजपा सरकार जिम्मेदार है। भाजपा नेता और पूर्व नेता प्रतिपक्ष राजेंद्र राठौड़ झूठ के जनरेटर हैं और सरकार जनता को गुमराह कर रही है।

उन्होंने कहा कि वर्ष 2024 में केंद्र सरकार के पर्यावरण मंत्रालय ने एक कमेटी गठित की, जिसने उद्योगप्रतियों



“अरावली बचाओ” के नारों के साथ सैकड़ों लोगों ने रविवार को जयपुर में रैली निकाली।

से सांठगांठ कर गलत रिपोर्ट सुप्रीम कोर्ट में पेश की। इस रिपोर्ट में 100 मीटर से कम ऊंचाई वाली पहाड़ियों

को अरावली नहीं मानने की सिफारिश की गई, जिससे 90 प्रतिशत अरावली पहाड़ियों खत्म होने का खतरा पैदा हो

गया। खाचरियावास ने कहा कि वह सुप्रीम कोर्ट के इस फैसले से सहमत नहीं हैं और केंद्र सरकार को अपना खूब

■ अरावली पर्वतमाला राजस्थान, मध्यप्रदेश, गुजरात, दिल्ली सहित आधे हिंदुस्तान को रेगिस्तान बनने से बचाने, वर्षा, हरियाली, स्वच्छ हवा और पर्यावरण संतुलन रखने में भूमिका निभाती है : प्रताप सिंह

बदलते हुए अदालत में पुनर्विचार याचिका दायर करनी चाहिए। अन्यथा संघर्ष और टकराव होगा। उन्होंने चेतावनी दी कि चाहे कितनी भी बड़ी ताकत लगा दी जाए, अरावली में किसी भी कीमत पर खनन नहीं होने दिया जाएगा। उन्होंने कहा कि अरावली पर्वतमाला राजस्थान, मध्यप्रदेश, गुजरात, दिल्ली सहित आधे हिंदुस्तान को रेगिस्तान बनने से बचाने, वर्षा, हरियाली, स्वच्छ हवा और पर्यावरण संतुलन बनाए रखने में अहम भूमिका निभाती है। यदि अरावली खत्म हुई तो जीवन संकट में पड़ जाएगा। खाचरियावास ने यह भी कहा कि माईस

एंड मिनरल्स केंद्र सरकार का विषय है और पर्यावरण से जुड़े सभी अधिकार केंद्र के पास हैं। ऐसे में पूर्व की कांग्रेस सरकारों पर जिम्मेदारी डालना सरासर झूठ है। भाजपा सरकार की कमेटी की रिपोर्ट के कारण ही यह स्थिति बनी है और फैसला तुरंत बदला जाना चाहिए। पदयात्रा के दौरान लोग हाथों में तख्तियां और बैनर लेकर अरावली बचाओ-जीवन बचाओ के नारे लगाते हुए अंबेडकर सर्किल पहुंचे। रास्ते में जगह-जगह लोगों ने फूल बरसाकर पदयात्रियों का स्वागत किया। सत्याग्रह में बड़ी संख्या में आमजन और सामाजिक संगठन शामिल हुए।